



டெல்லியில் மாணவர்கள் வீது தாக்குதல்;

உச்சநீதிமன்றத்தில் நாளை விசாரணை!

அவசர வழக்காக விசாரிக்கப்படுகிறது!

புதுடெல்லி, ஜூலை 26 -

டெல்லியில் நீட்டுக்கு எதிராக போராடும் மாணவர்களை ஒடுக்க காவல்துறையினர் வன்முறையை கையாண்டனர். போலீஸ் அத்துமீறலை தடுத்து நிறுத்த வலியுறுத்தி உச்ச நீதிமன்றத்தில் புகிய மனு தாக்கல் செய்யப்பட்டுள்ளது.

இந்த மனுவை அவசரமாக விசாரிக்க வேண்டும் என்று மூத்த வழக்கறிஞர் சங்கரநாராயணன் தலைமை நீதிபதி கூரியகாந்த் அமர்வில் முறையீடு செய்தார். மாணவர்கள் வீதுபோலீசார் எல்லைமீறி தாக்குதல்களை நடத்தி வருகிறார்கள். இதனை தடுக்க உரிய உத்தரவு பிறப்பிக்க வேண்டும். நீதிமன்றம் தலையிட வேண்டும் என்று வலியுறுத்தினார்.

இதனை ஏற்று மனுவை திங்கட்கிழமை விசாரிப்பதாக தலைமை நீதிபதி கூரியகாந்த் அறிவித்துள்ளார்.

மாணவர்கள் வீது தாக்குதல்;

நீதி விசாரணை கோரி பிரதமருக்கு கடிதம்!

93 முன்னாள் ஐ.ஏ.எல்., ஐ.பி.எஸ்., அதிகாரிகள் அனுப்பினர்!

டெல்லியில் மாணவர்கள் வீது காவல்துறையினர் நடத்தியதாக்குதல்குறித்து நீதிவிசாரணை நடத்தவேண்டும் எனக்கோரி, முன்னாள் ஐ.ஏ.எல்., ஐ.பி.எஸ். அதிகாரிகள் 93 பேர் பிரதமர் மோடிக்கு கடிதம் எழுதி உள்ளனர்.

ஓய்வு பெற்ற ஐ.ஏ.எல்., ஐ.பி.எஸ் மற்றும் ஐ.எஃப்.எஸ் அதிகாரிகள் பிரதமர் மோடிக்கு கடிதம் ஒன்றை அனுப்பி உள்ளனர். அதில், டெல்லி காவல்துறையினர் மற்றும் மத்திய ரிசர்வ் படையின் அதிரடிப்படையினர் மாணவர்கள் வீது கண்ணீர் புகைக்குண்டு வீசியது, பிளாஸ்டிக் கண்துகளை பயன்படுத்தியது, பெண்கள் வீது நடத்தப்பட்ட அத்துமீறல்கள் உள்ளிட்டவை அக்கடிதத்தில் விரிவாக விவரிக்கப்பட்டுள்ளது.

போராட்டக் களத்தில் முக அடையாளம் காணும் வாசனங்களை பயன்படுத்துவது பொதுமக்களின் தனி உரிமைக்கு எதிரானது என்றும் அக்கடிதத்தில் குறிப்பிடப்பட்டுள்ளது. போலீஸ் தாக்குதல் விவகாரம் குறித்து சுதந்திரமான நீதிவிசாரணை நடத்தப்பட வேண்டும் என்றும் தாக்குதலுக்கு காரணமான அதிகாரிகள் சம்பவப்பெண் செய்யப்பட வேண்டும், பாதிக்கப்பட்ட மாணவர்களுக்கு உரிய மருத்துவ சிகிச்சை வழங்கப்பட வேண்டும், அவர்கள் மீதான வழக்குகள் அனைத்தும் திரும்ப பெற வேண்டும் என்றும் அக்கடிதத்தில் குறிப்பிடப்பட்டுள்ளது.

போராட்டத்தின்போது கூட்டத்தை கட்டுப்படுத்துவதற்கான காவல்துறை திட்டங்களை மறு ஆய்வு செய்யவேண்டும் என்றும் அதில் வலியுறுத்தப்பட்டுள்ளது. முன்னாள் தேர்தல் ஆணையர் அசோக் லவாசா உள்ளிட்ட 93 முன்னாள் ஒன்றிய அரசு அதிகாரிகள் இக்கடிதத்தில் கையெழுத்துப்பட்டுள்ளனர்.

தொடரும் காவல் மரணங்கள்!

முதலமைச்சர் வாயைத் திறப்பது எப்போது?

கழகத் தலைவர் மு.க.ஸ்டாலின் கேள்வி!

சென்னை, ஜூலை 26 -
“த.வெ.க. ஆட்சியில் கடந்த மூன்று மாதங்களில் தொடர்ந்து காவல் மரணங்கள் நடைபெற்று வருகின்றன. இது பற்றிய முதல்வர் மௌனம் காத்து வருகிறார். எப்போது தான் வாய் திறப்பார்?” என்று கழகத் தலைவர் மு.க.ஸ்டாலின் அவர்கள் கேள்வி எழுப்பியுள்ளார்.

கன்னியாகுமரி மாவட்டம் ஈத்தங்காட்டைச் சேர்ந்தவர் சபரிவர்மன். மாற்றுத் திறனாளியான இவர், தனது பெட்டிக்கடையில் தடை செய்யப்பட்ட புகையிலை பொருட்கள் விற்பனை செய்ததாகக் கூறி கடந்த 9-ம் தேதி தென் தாமரைகுளம் போலீஸாரால் கைது செய்யப்பட்டார். விசாரணை கைதியாக நாகர்கோவில் மாவட்ட சிறையில் அடைக்கப்பட்டிருந்த அவர் 13-ம் தேதி அடித்துக் கொலை செய்யப்பட்டார்.

இதைத்தொடர்ந்து, சிறை வார்டன்கள் 3 பேர், 8 கைதிகள் என 11 பேர் கைது செய்யப்பட்டனர். இக்கொலை வழக்கை நேசமணி நகர் போலீஸார் விசாரித்து வந்தனர். அத்துடன் நாகர்கோவில் சிறையில் தடவியல் நிபுணர்கள் சோதனை மேற்கொண்டு முக்கிய தடயங்களை கைப்பற்றியுள்ளனர்.

மேலும், இச்சம்பவம் நடைபெற்ற 3 நாட்களிலேயே தூத்துக்குடி அமுதா நகரை சேர்ந்த நாகராஜ் மகன் அருணாச்சலம் (24), போலீசார் தாக்குதலில் மரணமடைந்தார். இவர், தூத்துக்குடி லைவிஞ்சிபுரம் பகுதியில் உள்ள டாஸ்மாக் பாரில் வேலை பார்த்து வந்தார்.

இந்நிலையில், கடந்த 17-ம் தேதி



தூத்துக்குடி 3-ம் மைல் பகுதியில் சட்ட விழாதமாக மதுபாட்டில்களை விற்பனை செய்ததாக அருணாச்சலத்தை தூத்துக்குடி தென்பாகம் போலீஸார் கைது செய்தனர். அவரிடம் இருந்து 120 மதுபாட்டில்களும் பறிமுதல் செய்யப்பட்டன.

தொடர்ந்து அவரை தென்பாகம் காவல் நிலையத்துக்கு அழைத்து வந்து விசாரணை நடத்தினர். காவல் நிலைய லாக்-அப்பில் இருந்தபோது அவர் திடீரென மயங்கி கீழே விழுந்துள்ளார்.

இதையடுத்து, அவரை காவல் நிலைய ஜாமினிப் போலீஸார் விடுவித்தனர். மேலும், அவரது குடும்பத்தினருக்கு தகவல் தெரிவித்தனர். அதன்பேரில் அவரது குடும்பத்தினர் வந்து அவரை அழைத்து சென்றனர். தூத்துக்குடி அரசு மருத்துவக் கல்லூரி மருத்துவமனையில் சிகிச்சைக் காக அனுமதித்தனர்.

மருத்துவமனையில் சிகிச்சை பெற்று வந்த நிலையில், அருணாச்சலம் சிகிச்சை பலனின்றி இறந்தார்.

இரண்டு மாதங்களைக் கடந்துள்ள த.வெ.க ஆட்சியில், கடந்த 5 வாரங்களில் 4 காவல் மரணங்கள் நடந்துள்ளன. இதில் நாகர்கோவில் சபரிவர்மன், தூத்துக்குடி அருணாச்சலம் ஆகியோரின் காவல் மரணங்கள் பெரும் தாக்கத்தை ஏற்படுத்தி, அவர்களின் குடும்பத்தினரும் பொதுமக்களும் சாலை மறியல் போராட்டம் நடத்தும் நிலை உருவானது.

காவல்துறைக்குப் பொறுப்பு வகிப்பவர் விஜய். அவர், சாரியும் சொல்லவில்லை. நீதியும் வழங்கவில்லை. தனது ஆட்சியில் நடந்துள்ள மனித உரிமை மீறல் குறித்து வாயே திறக்கவில்லை.

முதலமைச்சர் விஜய்யும், அவரது அமைச்சரவையினரும் தலைமைச் செயலகத்திற்கு விடுமுறை கொடுத்துவிட்டு, “ஜனநாயகம்” படம் ஒடும் திரையரங்குகளில் உட்கார்ந்திருந்தார்கள். காவல் மரணங்களுக்கு நீதி கிடைக்கவில்லை. தியேட்டர்களில் அமைச்சர்கள் கண்ணீர் விடும் “ரீல்ஸ்”கள்தான் தொலைக்காட்சிகளிலும் சமூக வலைதளங்களிலும் தென்பட்டன.

இந்நிலையில் கழகத் தலைவர் மு.க.ஸ்டாலின் அவர்கள், தமது சமூக வலைதளத்தில் வெளியிட்டுள்ள பதிவு வருமாறு:-

தொடரும் காவல் மரணங்கள்.

சென்னை 26.07.2026



முதலமைச்சர் வாயைத் திறப்பது எப்போது?

எதிர்க்கட்சியாக இருக்கும் போது, “Sorry சொன்னால் போதுமா?” என என்னைப் பார்த்து வீராவேசமாக கேட்டவர், முதலமைச்சரானதும் அதைக் கூட செய்யத் துணிவின்றி எங்கு ஒளிந்து கொண்டிருக்கிறார்?

Accountability, Apology - முதலமைச்சருக்குப் பிழக்காத வார்த்தைகளின் பட்டியலில் இருக்கிறதா?

உயிரிழந்தவர்களின் குடும்பத்தினருக்கு ஆறுதல் சொல்லக் கூட மனமிரங்காத படுபாதக த.வெ.க. அரசுக்கு வன்மையான கண்டனங்கள்!

Open Your Mouth CM Sir!

இவ்வாறு கழகத் தலைவர் மு.க.ஸ்டாலின் அவர்கள் தெரிவித்துள்ளார்.

எந்த அச்சுறுத்தல் வந்தாலும் தி.மு.கழகம் உங்களோடு துணை நிற்கும்!

நீட்டை எதிர்த்துப் போராடும் இளைஞர்களுக்கு வெற்றி நிச்சயம்!

பாலன் இல்லத்தில் நடைபெற்ற மாணவர்கள் போராட்டத்தில் கனிமொழி கருணாநிதி எம்.பி. பேச்சு!

சென்னை, ஜூலை 26 -

சென்னையின் பாலன் இல்லத்தில் மாணவர்கள் போராட்டத்தில் கலந்துகொண்டு ஆதரவு தெரிவித்த கனிமொழி கருணாநிதி எம்.பி. பேசியதாவது:-

மருத்துவக் கல்வி சேர்க்கைக்கான நீட்டேர்வு வினாத்தாள் கசிவு விவகாரம் நாடு முழுவதும் மாணவர்கள் மத்தியில் கடும் அதிருப்தியை ஏற்படுத்தியது. இதற்கு பொறுப்பு மத்திய கல்வி அமைச்சர் தர்மேந்திர பிரதான் பதவி விலக வேண்டும் என வலியுறுத்தி, டெல்லி ஜந்தர் மந்தரில் மாணவர்கள் மற்றும் இளைஞர்கள் தொடர் போராட்டத்தில் ஈடுபட்டு வருகின்றனர்.

இளைஞர்கள் மத்தியில்

பெரும் ஆதரவு!

கடந்த ஜூன் 6ம் தேதி தொடங்கிய இந்தப் போராட்டத்திற்கு நாளுக்கு நாள் மாணவர்கள் மற்றும் இளைஞர்கள் மத்தியில் ஆதரவு பெருகி வருகிறது. இதில் பல்வேறு மாணவர் அமைப்புகளும் போராட்டத்திற்கு ஆதரவு தெரிவித்துள்ள நிலையில், போராட்டக் களம் மேலும் வலுப்பெற்றுள்ளது.

இந்நிலையில், சென்னை பாலன் இல்லத்தில் நீட்டேர்வுக்கு எதிராகப் போராடியவரும் மாணவர்களைப் பாப்பதற்காகப் பொதுச் செயலாளரும், நாடாளுமன்ற முக்கியத் தலைவருமான கனிமொழி கருணாநிதி எம்.பி. பேரில் சந்தித்து தனது ஆதரவைத் தெரிவித்தார்.

அப்போது பேசிய அவர்: ஒன்றிய அரசாங்கத்தை யாருமே எதிர்க்க முடியாது என்று நம்பிய ஒரு ஆட்சியை எதிர்த்துப் போராடக் கொண்டு இருக்கக்கூடிய அத்தனை இளைஞர்களுக்கும் என்னுடைய வாழ்த்துக்கள்.

இந்தப் போராட்டத்தின் மிகப்பெரிய வெற்றி, இந்த நாட்டுக்கே நீங்கள் அனைவரும் வழிநடையாக மாறி உள்ளீர்கள். எந்த இடத்தில் போராட்டம் நடந்தாலும், அவர்களை ஒன்றும் பண்ண முடியாது. அவர்களை யாருமே அசைக்க முடியாது. அவர்களை எதிர்த்து கேள்வி கேட்க முடியாது. நாங்கள்வே நாடாளுமன்றத்தில் பல நாட்கள் வெளியில் தூக்கி எறியப்பட்டிருப்போம். சல்பெண்ட் செய்யப்பட்டு வாசலில் உட்கார்ந்து இருக்க வேண்டிய நிலைமை எல்லாம் சந்தித்துள்ளோம்.

மிகப்பெரிய வெற்றி

எல்லா நாடாளுமன்ற உறுப்பினர்களும், எதிர்க்கட்சியில் இருக்கக்கூடிய அத்தனை பேரையும் சல்பெண்ட் செய்திருக்கக்



கூடிய ஒரு ஆட்சி இருக்கும் என்றால், அது ஒன்றியத்தில் இருக்கக்கூடிய பா.ஜ.க.வின் ஆட்சிதான். நாங்கள் எல்லோரும் கேட்க முடியாது. நாங்கள் எல்லோரும் செய்ய முடியாது. அவர்களின் இடத்துக்கு போய் பார்க்க முடியாத சூழல் இருந்தது. ஆனால் நேற்று டெல்லியிலே ஜந்தர் மந்தரில் போராடிய மாணவர்களைப் பாப்பதற்காக பா.ஜ.க. அரசு முன்வந்தது பார்த்து பேச்சு வாங்கிவந்திருக்கிறது. அது உங்களுடைய மிகப்பெரிய வெற்றி.

நீட்டிற்கு எதிரான முதல் குரல்

தமிழகத்திலிருந்து வந்ததுதான்!

உங்கள் அத்தனை பேருக்கும் நன்றாகத் தெரியும், நீட்ட வேண்டாம் என்று முதன்முதலில் வந்த எதிர்ப்பு குரல் தமிழகத்திலிருந்து வந்த குரல்தான். நீட்ட இருக்கக் கூடாது என நீதிமன்றத்திற்குப் போனவர் நமது சகோதரி அனிதா என்ற மாணவி. அதன்படி நாம் ஆரம்பித்த போராட்டம், இன்றைக்கு நாடு முழுவதும் எதிரொலிக்கத் துவங்கி இருக்கிறது. மாணவர்கள் டெல்லியில் மட்டுமீன்றி, நாடு முழுவதும் ஒவ்வொரு பகுதியிலேயும் நீட்டுக்கு எதிராக போராடக் கொண்டு இருக்கிறார்கள்.

தலைவிரிந்த பாட்பர்கள்

நீட்ட படித்தவர்களா?

நாங்கள் படித்துவிட்டு செல்கிறோம். ஆனால் வினாத்தாள் வெளியாகிறது என்றால் நீட்ட தேர்வு நேரமையாக நடக்கவில்லை. இந்தத் தேர்வு அப்படி இன்னும் கொண்டு இருக்கக்கூடிய சூழலை தாக்கீதே. இங்கே பேசிய மாணவர் சொன்னது போல, நம்ம படிக்கிற பாடம் வேறு



நம்ம பள்ளியில் படிக்கக்கூடிய விஷயங்கள் வேறு. நீங்க பரீட்சை வெச்சு எங்களை கேட்கிற கேள்விகள் வேறாக உள்ளது. ஆனால் இதுவரைக்கும் உலகம் முழுவதும் இருக்கக்கூடிய பல நாடுகளில், பல பெரிய மருத்துவமனைகளில் தமிழ்நாட்டிலிருந்து பயின்று சென்ற மருத்துவர்கள் பணியாற்றிக் கொண்டு இருக்கிறார்கள். அந்த மருத்துவர்கள் எல்லாரும் கொண்டாடக்கூடிய இடத்தில் இருக்கக் காங்க.

அவர்கள் எந்த நீட்ட தேர்வையும் எழுதிப் பால் செய்து மருத்துவராகவில்லை. இன்றைக்கு நாடு முழுவதும் இருக்கக்கூடிய மிகச்சிறந்த, தலைசிறந்த மருத்துவர்கள் வந்து தமிழ்நாட்டிலிருந்து கல்வி பயின்றவர்கள். அவர்கள் யாருமே நீட்டெல்லாம் தாண்டி வரவேண்டிய அவசியமே இல்லை.

ஏனென்றால் அப்போது மருத்துவத் துறை வீது ஆர்வம் இருந்தவர்கள் படித்தார்கள். நீட்ட வருவதற்கு முன்பு யாருக்கெல்லாம் மருத்துவர்கள் வே வேண்டுமோ, மக்களைச் சந்திக்க வேண்டுமோ, உதவி செய்ய வேண்டுமோ, அவர்கள் ஆர்வத்துடன் படித்தார்கள். ஆனால் இப்போது யாருக்கெல்லாம் வசதி வாய்ப்பு இருக்கிறதோ, யாரெல்லாம் கோச்சிங் சென்றருக்குப் போக முடியுமோ, அவர்களெல்லாம் இன்றைக்கு நீட்ட தேர்வில் தேர்ச்சி பெற்று மருத்துவராகப் போகக்கூடிய ஒரு சூழலை இந்த நீட்ட தேர்வு

முறை உருவாக்கியுள்ளது. அதனால்தான் தொடர்ந்து, நீட்டை தடை செய்யுங்கள், நீட்ட வேண்டாம் என்கிறோம்.

டெல்லியில் நடக்கக்கூடிய போராட்டத்துக்கும், நமக்கும் இருக்கக்கூடிய ஒரு சின்ன இடைவெளி அதுதான். நாம் நீட்ட தேர்வே வேண்டாம் என்கிறோம், அவர்கள் நீட்ட தேர்வை ஒழுங்கா நடத்துங்கள் என்கிறோம். அது உடனடி நடத்தக்கூடிய அமைச்சரை வீட்டுக்கு அனுப்ப வேண்டும் என கோரிக்கை வைக்கிறார்கள். நேற்று வரைக்கும் ஆட்சி அதிகாரத்தில் இருக்கக்கூடிய ஒன்றிய அரசாங்கம் அதற்கு ஒத்துக்கொள்ளவில்லை. இன்றைக்கு மறுபடியும் வந்து பேச்சு வார்த்தை நடத்துகிறார்கள். நிச்சயமாக வழிக்கு வருவார்கள் என்கிற நம்பிக்கை இங்கே இருக்கக்கூடிய அத்தனை பேருக்கும் இருக்கிறது.

தொடர்ந்து நீட்டை எதிர்த்துப் போராடிக் கொண்டு இருக்கிறோம். எப்பொழுதுமே தமிழ்நாடு ஹிந்தியை திணிக்கிறார்கள் என சொல்ல நினைத்தால் யாரும்கூட கொடுத்து கேட்க மாட்டார்கள். தமிழ்நாடு ஏதோ தனியாக பேசுவதாக எண்ணுகிறார்கள். சிறிது காலத்தில், தன்னுடைய மொழி தன்னிடம் இருந்து பறிக்கப்படும் பொழுது அதை உணர்ந்து கொண்டு ஹிந்தி வேண்டாம் என நாடு முழுவதும் நமது கருத்தை எதிரொலிக்கும்.

அதேபோல தமிழ்நாட்டில் ஆட்சிப் பொறுப்பிலே இருந்த திராவிட முன்னேற்றக் கழகம், இன்றைக்கு வரைக்கும் நீட்ட வேண்டாம் என்று நீதிமன்றத்தில் போராடிக் கொண்டு இருக்கிறோம். தமிழ்நாட்டில் திராவிட முன்னேற்றக் கழகம் ஆட்சிப் பொறுப்பில் இருந்தபொழுது சட்டமன்றத்தில் இதற்காக சட்டம் இயற்றப்பட்டது. ஆனால் அதனை ஏற்று ஆளுநர் கையெழுத்துப் போடவில்லை. நம் மாநிலத்தின் நலம் சார்ந்ததை அனுப்பினாலும் கையெழுத்துப் போட மாட்டார்கள். அதன் பின் பெரிய போராட்டத்திற்குப் பிறகு கையெழுத்துப் போட்டு இப்போது டெல்லியில் தூங்குகிறது.

காவல் துறையால் பெண்களுக்கு

யாதுகாப்பற்ற சூழ்நிலை!

இந்தப் போராட்டத்திற்குப் பிறகாவது அங்கே இருக்கக்கூடியவர்கள், மாணவர்களுடைய உணர்வுகளைப் புரிந்து கொண்டு நீட்ட வேண்டாம் என்பதை உணர்ந்து கொள்ளார்கள். அவ்வாறு உணர்விலை என்ற வார்த்தை தமிழ்நாடு அதை உணர்வையே

டெல்லியில் போராட்டக்கூடிய மாணவர்கள் தடியடிமைய எதிர்கொள்கிறார்கள். பெண்கள் பலபேர் இன்றைக்கு சோசியல் மீடியாவில் பேசும்போது பார்க்கிறோம். நாங்கள் சக போராட்டக்காரர்களுடன் இருக்கும் போது தான் யாதுகாப்பாக உணர்கிறோம். அங்கே இருக்கக்கூடிய காவல்துறையைப்

பார்த்தால் பயமாக இருக்கிறது. எங்களிடம் தவறாக நடந்து கொள்ளக்கூடிய ஒரு சூழல் உள்ளது என கூறுகிறார்கள்.

மேலும், எங்களைப் பாதுகாக்க வேண்டியவர்களைப் பார்த்தால் எங்களுக்குப் பயமாக இருக்கிறது என்று அங்கே போராடக்கூடிய பெண்கள் சொல்லக்கூடிய ஒரு நிலை மிகவும் கவலை அளிக்கிறது. மாணவர்கள் எந்த அளவுக்குத் தாக்கப்பட்டார்கள் என்பதை நம்ம பார்த்தோம். ஆனால் அதுவும் அசாஸ்டாக டீல் செய்யக்கூடிய மாணவர்களை நாம் அங்கு தான் சந்தித்தோம். நீங்கள் மாணவர்களை விரட்ட தண்ணீரைப் பாப்பீனால், அதில் நடனம் ஆடுகிறார்கள்.

அதனால் இந்த இளைஞர்கள் கூட்டத்தை யாராலும் வெற்றி பெற முடியாது. அதை இன்று ஒன்றிய அரசாங்கம் உணர்ந்து இருக்கும். யாருக்காகவும் இறங்கி வரமாட்டோம். யாருடைய கோரிக்கைக்கும் செவி சாய்க்க மாட்டோம் என்ற மமதையில் இருந்த பா.ஜ.க.வை இறங்கி வர வைத்ததே உங்களுடைய பெரிய வெற்றி எங்களுக்குக் காது கீடையாது என கூறிய ஒன்றிய அரசாங்கம், உங்களுடைய பேச்சுவார்த்தை நடத்தக்கூடிய நிலைக்குக் கொண்டு வந்திருக்கக்கூடியதே பெரிய வெற்றி. அதற்கு என்னுடைய மனமார்த்த வாழ்த்துக்கள்.

மாணவர்கள் வீது

கடும் தாக்குதல்!

இங்கே நிறைய கோரிக்கைகள் தற்போது இருக்கக்கூடிய ஆட்சிக்கு வைக்கப்பட்டிருக்கிறது. மெரினாவைத் திறந்து விடுங்கள், போராட விடுங்கள், தமிழ்நாட்டிலும் நீட்ட வேண்டாம் என்று தொடர்ந்து போராடக்கூடிய சூழலில் மாணவர்கள் போராட்டத்திற்கு எதிர்ப்பு இருக்கிறது. குறிப்பாக மாணவர்கள், மதுரைமில் போராடிய மாணவர்கள் மிக மோசமாக தாக்கப்பட்டிருக்கிறார்கள். டெல்லியில் இருக்கிறோமா தமிழ்நாட்டில் இருக்கிறோமா என தெரியாத அளவிற்கு மாணவர்கள் தாக்கப்பட்டிருக்கிறார்கள். இங்கே கைதுகள், அச்சுறுத்தல்கள், போராடுவதற்கு இடம் இல்லாமல் இந்த இடத்துல எவ்வளவு கூட்டமாக இருந்தாலும் இங்கேயே போராட வேண்டும் என்ற நிலையுள்ளது.

அதனால் மாணவர்களுடைய நியாயமான போராட்டம், தமிழ்நாட்டின் ஒட்டுமொத்த குரலை எதிரொலிக்கக்கூடிய இந்தப் போராட்டத்திற்கு, அரசு துணை நிற்க வேண்டும். அதை இங்கே இருக்கக்கூடிய ஆட்சியாளர்கள் உணர்ந்து கொள்ள வேண்டும்.

யார் உங்களோடு இருந்தாலும் இல்லாவிட்டாலும், நாங்கள் உங்களோடு நிற்போம். நீங்கள் இங்கே போராடானாலும் நிற்போம். வேறு எந்த இடத்தில் போராடானாலும் உடனே நிற்போம். எந்த அச்சுறுத்தல் வந்தாலும் திராவிட முன்னேற்றக் கழகமும், நானும் உங்களுடன் எப்பொழுதும் நிற்போம் என்பதை நான் தெரிவித்துக் கொள்கிறேன். மீண்டும் இங்கே போராடிக் கொண்டு இருக்கக்கூடிய அத்தனை இளைஞர்களுக்கு, இனம் பெண்களுக்கும் என்னுடைய வாழ்த்துக்கள். உங்களுடைய போராட்டம் நிச்சயமாக வெற்றி பெறும்.

இவ்வாறு கனிமொழி கருணாநிதி எம்.பி. பேசினார்.